
Tafsiira Suuratu Luqmaan-Kutaa 11

Description

kutaa darbee irraa itti fufuun Tafsiira suuratu Luqmaan ni ilaalla.

â€œOsoo mukkeen dachii keessa jiran qalama taâ€™anii, galaanni [halluu] taâ€™ee fi isa booda
galaanonni torba itti dabalamanii, jechoonni Rabbii hin dhuman. Dhugumatti, Rabbiin Injifataa,
Ogeessa taâ€™eera.â€• Suuratu Luqmaan 31:27

Aayan armaan olii beekumsi Rabbii waan hunda akka haguugee fi jechoonni Isaa daangaa akka hin
qabne fakkeenyaan agarsiisti. â€œOsoo mukkeen dachii keessa jiran qalama taâ€™anii, galaanni
[halluu] taâ€™ee fi isa booda galaanonni torba itti dabalamanii, jechoonni Rabbii hin dhuman.â€•
Kana jechuun osoo mukkeen dachii hundi muramuun qalama taâ€™anii, galaannis halluu ittiin
barreefamu osoo taâ€™ee fi galaanonni torba biroo galaana kanatti dabalamanii, qalamaa fi halluu
kanaan jechoonni Rabbii osoo barraaâ€™anii, silaa qalamni fi halluun kuni ni dhuma. Jechoonni Rabbii
immoo hin xumuraman.[1]

Rabbiin subhaanahu wa taâ€™aalaa yeroo hundaa ni murteessa, ni dubbata, ni jedha, akka fedhetti
hojjata. Dubbii fi jechoonni Rabbii xumura hin qaban. Kanaafu, osoo jechoonni Isaa mukkeeni fi galaana
dachii keessa jiran hundaan akka barreefaman ajaje, silaa jechoonni Isaa dhumachuun dura mukkeenii fi
galaanonni kunniin ni dhumatu turan. Kuni sammuun namaa hanquu waan taâ€™eef akka namni hubatuf
fakkeenya dhiyeefame malee dhimmichi kanaa oli. Beekumsi Rabbii daangaa hin qabu.

â€œUumamni keessanii fi kaafamni keessan akka nafsee (lubbuu) takkatti malee homaayyu miti.
Dhugumatti Rabbiin Dhagahaa, Argaadha.â€• Suuratu Luqmaan 31:28

Kana jechuun yaa namoota! Isin uumuu fi Guyyaa Qiyaamaa isin kaasun, akka nafsee takka uumuu fi
kaasu qofaati. Kuni dandeettin Rabbii guutuu taâ€™uu agarsiisa. Isa biratti namoota hundaa uumuun
akka nafsee takka uumuti. Ammas, Guyyaa Qiyaamaa namoota hunda kaasun akka nafsee takka kaasuti.
Sababni isaas, jecha â€œTaâ€™iâ€• jedhuun kana hunda hojjata. Wanta tokkoon taâ€™i yoo jedhe,
wanti suni yoosu taâ€™ee argama.

Kanaafu, baayâ€™inni Rabbiin subhaanahu wa taâ€™aalaa hin dadhabsiisu. Sababni isaas, baayâ€™inni
fi xiqqeenyi Isa biratti wal qixa. Hundi isaatu Isaaf salphaadha. Sababni isaas, uumuu fi kaasun jecha
â€œtaâ€™iâ€• jedhuun raawwatama. Kanaafu, jecha taâ€™i jedhuun wanti raawwatamu,
baayâ€™achuun ykn xiqqaachuun homaa garaagarummaa hin qabu.[2] Kanaafi, aayah biraa keessatti
Rabbiin akkana jedha:

 â€œAjajni Isaa yommuu wanta tokko fedhe, â€œTaâ€™iâ€• jechuma qofa; wanti sunis yoosu
taâ€™a.â€• Suuraa Yaasin 36: 82

Guyyaa Qiyaamaa ilaalchise akkana jedha:

 â€œDhimmi Qiyaamaa akka libsuu ijaa yookiin san irra dhiyoo malee homaayyu miti.
Dhugumatti Rabbiin waan hundaa irratti Dandaâ€™aadha.â€• Suuratu An-Nahl 16:77

Ammas Rabbiin subhaanahu wa taâ€™aalaa ni jedha:

(13)-Ishiin iyyansa takka qofa. (14)-Yeroma san isaan gubbaa dachii irratti taâ€™u.â€• Suuratu An-
Naaziâ€™aat 79:6-14

Duâ€™aan booda kaasuu fi deebisuun homattu hin hajamuu iyyansa takkatti xurunbaan afuufamu malee.
Rabbiin akka kaafaman ajaja yoo dabarse, isaan yoosu kaafamuun gubbaa dachii irratti mulâ€™atu.

Kuni hundi dandeettin Rabbii guutuu taâ€™uu agarsiisa. Kanaafu, namoonni duâ€™aan booda
kaafamatti hin amanne ragaan isaan ittiin morman hin jiru. Namoota duâ€™an hunda kaasun Rabbiin
irratti ulfaata miti. Isaan hunda kaasun akka nama tokko kaasuti. Sababni isaas, Inni wanta tokko yoo
barbaade, â€œtaâ€™iâ€• jedhan, wanti sunis yoosu taâ€™ee argama.

â€œDhugumatti Rabbiin Dhagahaa, Argaadha.â€• 

Isin keessaa eenyullee jireenya addunyaa keessatti wanta fedhii isaatiin hojjate irratti Guyyaa Qiyaamaa
jazaa akka hin arganne godhee hin yaadin. Ammas, wanta fedhii isaatiin hojjate Rabbiin biratti hin
beekkamu jedhee hin yaadin. Hundi keessanu beekaa! Rabbiin jechoota keessan hunda ni dhagaya,
jechoota keessan irraa homtu Isarraa hin dhokatu. Ammas beekaa! Rabbiin hojii keessan kan alaa fi
keessaa hunda ni arga, homtu Isarraa hin dhokatu.[3]

[1] Tafsiir Muyassar-413 [2] Tafsiir Muyassar-413, Tafsiiru Qurâ€™aanil Kariim-Suuratu Luqmaan, Ibn
Useymiin- fuula 167 [3] Maâ€™aariju Tafakkuri wa daqaaâ€™iqu tadabburi-11/754

